



Kunsill Lokali Safi,

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru tnejn u erbghin (42) tal-Kunsill Lokali Hal Safi (KLHS) li nżammet nhar il-Ħamis, 29 ta' Ottubru, 2009 fis-5:30pm fil-Bini Amministrattivi ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana

1. **Is-Sindku ippresjeda l-laqgħa** u qal it-talba.
2. Id-DSE qara l-**minuti tas-seduta preċedenti**, dawn kienu ikkoreġġuti, approvati u ffirmati.
3. Issemma' l-**vandalizmu**, bit-tkissir ta' hġieg tal-fanali tal-ġnien pubbliku fi Triq il-Biedja, kif ukoll l-aġir irresponsabbli minn xi wħud propju fil-ġnien quddiem il-bini amministrattivi tal-KLHS. Fis-sit ta' l-aħħar, xi adoloxxenti qed jidhru fih jagħmlu vandalizmu kemm fuq ix-xtieli, kif ukoll qed iwaddbu t-tub li jinqala wara li dan jingħazaq, għal mal-faċċata tal-bini. Infatti kien hemm suġġeriment tas-Sindku biex il-bċejjeċ tal-ħamrija **jiddawwru b'fence tal-wire** għoli metru u nofs u jithalla bieb minn fejn wiehed ikollu aċċess. Is-Sindku qal li dan jiswa' anke għas-sigurta' ta' dawn iż-żgħażaġħ stess għaliex fil-jiem li għaddew, illevaw l-għatu ta' kaxxa tad-dawl u qaċċtuh. Peress li ma kienx hemm qbil mill-kunsillieri l-oħra dwar dan is-suġġeriment. għaliex inkella l-post jkun aktar jidher li jixbah lil gallinar inkella fond pubbliku, sar suġġeriment ieħor; li **tigi nstallata dome camera** li titqabbad mal-infrastruttura li diġa' teżisti tal-latrina pubblika. Intant, dwar l-allegati persuni suspettużi quddiem il-bini amministrattivi tal-KLHS, minkejja li ntqal li għadhom jidhru 'l hawn, se nippruvaw nidentifikawhom lill-Pulizija.
4. It-trakk l-**isfar abbandunat fi Triq in-Nassaba**, li ssemma' fis-seduta preċedenti, jidher li fih hafna ċitazzjonijiet pendenti. Madankollu, din il-vettura kienet irrappurtata lill-Pulizija permezz ta' korrispondenza li ħarġet mill-Uffiċċju tal-Kunsill.
5. **Il-każ tal-bankina li kienet talbet is-Sinjura Doris Damato**, issa solvejnih. Dan il-każ ingħalaq billi saret ir-rampa tal-*garages* komuni mill-ġdid mill-ħaddiema tal-Kunsill. Is-sinjura, propjetarja tal-fond ikkonfermat mal-kunsillier Jimmy Busuttil li x-xogħol li wettaq il-Kunsill, huwa għas-sodisfazzjon tagħha.

6. Tlesta ir-restawr ta' **I-istatwa u n-niċċa ta' San Ġużepp**. Ghaldaqstant ir-restawratur se jkun mitlub jibgħat il-kont lill-KLHS sabiex dan ikun mgħoddi lill-HSBC għall-hlas. Dwar l-iskrizzjoni li kienet teżisti taħt din in-niċċa, l-istoriku Pawlu Callus tana l-mudell tagħha u l-annu. Sfortunatament il-kliem li kien hemm fuqha m'għadux dokumentat. Ghaldaqstant, qed nittamaw li dan jinstab fl-arkivji tal-knisja parrokkjali. Issemmiet l-intenzjoni tal-KLHS sabiex isir **restawr fuq in-niċċa tad-Duluri fi Triq San Pawl**. Bħala preparazzjoni għal dan ix-xogħol se nagħmlu komunikazzjoni mas-sid/sidien u eredi li aktarx hemm minnhom li huma msefrin. Intant se nitolbu lir-restawratur jagħtina stima tagħha.
7. Dorianne Zammit hadet ritratt u stampatu fuq karta A3, u tqassam lill-kunsillieri kollha, tal-**mappa eżistenti li tinsab fi Triq iż-Żurrieq, Hal Safi**, biex il-Kunsill jiddiskuti id-dettalji li jixtieq li jhalli jidhru fil-ġdida li se ssir ftit taż-żmien iehor. Infatti il-kunsillieri qalu li hemm diversi items mil-mappa l-antika li jridu jinqatgħu. Kien hemm is-suggeriment li indaħhlu s-sugġett f'item fl-agenda ta' seduta oħra.
8. Dwar l-**ispezzjoni** li saret nhar l-Erbgħa, 21 ta' Ottubru, 2009, mis-Sindku u d-DSE fil-preżenza ta' uffiċjal tal-Perit Musumeci, ospitati mis-Sur Zahra (MIA) **għewwa l-ajruport internazzjonali ta' Malta**, is-Sindku kellu dawn il-kummenti. Minkejja li meta morna kien ilha ma tagħmel ix-xita, **il-ġiebj**a kienet diġa' nofsa mimlija bl-ilma. Għalhekk jidher ċar li mhix tlahhaq mal-volum ta' ilma li qed jingema' u l-hofra qed tissiġilla ruħa bin-naqal; għax l-ilma mhux jitlaq fid-dagħbien. Dwar din il-materja ma ttiehded l-ebda deċiżjoni minkejja li qed nistennew x'għandu x'jgħidilna l-Perit Musumeci.
9. Kien hemm waqfa fl-agenda mill-Inġinier Frans Bugeja fis-6:15pm, uffiċjal fi hdan id-dipartiment ta' l-Ambjent li kien mistieden jattendi għal din il-laqgħa mill-Onor Franco Debono LLD., MP biex jitkellem dwar il-**proġett** propost **solar water heating**, li fil-fatt konna diġa' tkellimna dwarha mal-Onor Debono f'seduta preċedenti. Reġa' ssemma' il-proġett ta' San Lawrenz, Ghawdex, u se jsir kuntatt mas-Sindku ta' dan il-villaġġ biex naraw kif kien ipproċeda biex ingabret l-informazzjoni, halli nkomplu nsegwi l-passi tagħhom. Din l-informazzjoni hija determinanti biex aktar 'il quddiem wiehed ikun jista' jmur fuq fornituri lokali (li jridu jkunu approvati mill-Awtorita' Maltija għar-Riżorsi) bl-informazzjoni kollha, halli nippruvaw ingibu roħs tajjeb għall-konsumaturi ta' Hal Safi in vista tal-kontijiet għolja tad-dawl u ta' l-ilma. Jidher li l-iskema li kienet tħabbret bħal-llum sena fil-budget 2009 għadha miftuħa u din tikkonċedi **rebate ta' 60% sa massimu €465.87**. Intqal ukoll li nofs il-flus ivvutati, għadhom ma ġewx eżawriti. Kien maqbul illi jintbghat avviz fid-djar biex naraw min hu nteressat li jissieheb f'din l-iskema. Dwar il-*pay back period*, intqal li dan hu fuq perjodu ta' hames snin. Simultanjament Dr Franco Debono insista illi għandna nippromwovu wkoll l-iskema li wkoll kienet inawgurata fil-budget ta' l-2009, dwar dik ta' **xiri tar-roti** halli nippromwovu prattiċi ambjentali li wkoll huma tajbin għas-saħħa tal-persuna, kif ukoll ninstallaw il-**pannelli fuq il-bejt tal-**

- Kunsill** peress li bbenefikajna minn skema tal-Gvern Ċentrali u fl-istess hin nagħmlu promozzjoni biha.
10. Fi tmiem il-laqgħa tagħna mal-Inġinier Bugeja u l-Onor Dr Debono, is-Sindku talab sabiex l-istess avukat, **jintervjeni fil-każ tal-KLHS dwar il-problema biex jidhlu l-fondi lura fil-Kunsill** li kienu misapproprijati mill-eks Segretarju Eżekuttiv, Jason Cutajar. Pietru Pawl Busuttil qal li Jason Cutajar flimkien ma' l-avukat tiegħu, qed jgħadduna biż-żmien, u għaldaqstant talab il-parir ta' Dr Debono peress li Dr Cherret, l-avukata tal-KLHS, taħdem fl-uffiċċju tiegħu. Dr Debono issuggerixxa li fil-każ li n-naħa l-oħra ma żżommx mal-wieġhdi li qed tagħmel, allura jkun hemm bżonn li jsiru mandati fuq il-propjeta' ta' Jason Cutajar. Is-Sinjuri Debono u Bugeja telqu mill-kamra fis-6:50pm.
 11. Issemma' ix-xogħol ta' **tindif fi Triq Dun Gwann Zammit**. Hawn intqal illi l-haxix hażin li kien tela' fit-triq inqata' verament, iżda għad fadal it-trab li ma ngabarx. Jidher ukoll li għad fadal xi haxix fuq il-bankina li xorta waħda qed jagħti dehra mahmuga u li jinhtieg jitneħħa. Issemmev xi plots mhux mibnija li huma mimlija haxix hażin fil-parti tal-*front garden* tagħhom. Hawn se ninfurmaw lis-sidien biex inehhu l-haxix hażin huma stess biex jotteppraw ruhhom mal-liġi.
 12. Sitwazzjoni oħra li tkellem fuqha l-Kunsill kienet il-fatt li l-**kollettur ta' l-iskart** għadda bl-iscammell f'it tard aktar mis-soltu f'xi granet minn din il-gimgha. Dwar il-**bring-in-site**, intqal illi l-kuntrattur tal-Waste Serv Malta Ltd issa qed inaddaf madwarhom u jiehu l-iskart miegħu u mhux kif kien qed isir qabel, jigiġifieri jithalla fil-boroż suwed fil-post.
 13. Dwar l-alarm ta' l-iskola reġa' kien hemm diskussjoni. Jidher ukoll li hemm xi lampa imwahħla f'dan is-sit li qed tixhel waħidha b'*timer* apposta. Kien suggerit li jsir **riflettur biex il-kancell li hu anke id-dhul tal-librerija pubblika, jkun fid-dawl** għal min ikun diehel biex jibdel il-kotba wara nżul ix-xemx.
 14. Sar kuntatt minn Dr Charmaine Cherret fuq it-telefon ċellulari mas-Sindku. Hija qalet li sa dak il-ħin, jigiġifieri is-7:10pm, ma kellha **l-ebda risposta mill-Avukat ta' Jason Cutajar dwar il-parti tal-fondi misapproprijati** li qed jitlob il-Kunsill biex jidhlu lura fil-kotba tiegħu. Għal dan il-kliem il-kunsillier qalu li jekk se jibqa' jgħaddina biż-żmien għandna nesponuh fl-istampa. L-Onor Dr Debono, aktar kmieni, kien qal illi mandat jiswielna €300 u kawża tiswa madwar €5,000. Intant ittiehdet deċiżjoni illi jekk s'għada ma jkunx għandna *c-cheque* ta' Jason Cutajar, nhar it-Tnejn, 2 ta' Novembru, fil-ghodu jsir il-mandat mill-KLHS.
 15. Fil-jiem li għaddew is-Sindku, id-DSE kif ukoll il-kunsillier Jerome Busuttil iltaqgħu mas-Segretarju Parlamentari Dr Chris Said, fuq stedina tiegħu stess. Wiehed mis-suggetti li kienu diskussi kien dak ta' **l-ingaġġ ta' SE**. Hawn hareġ ċar illi trid tohroġ is-sejha pubblika biex ikun ingaġġat SE iehor **għal sena fuq bażi part-time**. Fil-fatt is-sejha saret sad-data ta' nhar it-Tnejn, 2 ta' Novembru,

il-ġurnata fejn se tiġi mplimentata ir-riforma tal-Kunsilli Lokali – li fejn jidhol l-impjeg tas-SE, din se tkun differenti għal kollox minn dik li hi llum.

16. Fil-laqgħa li kellu l-KLHS, mas-Segretarju Parlamentari fl-Uffiċċju tal-Prim Ministru, kienu diskussi temi oħrajn fosthom il-permess tal-MEPA fejn tidhol il-**junction** ta' **Triq San Ġwann ma Triq San Pawl**, l-installazzjoni tal-pannelli fotovoltaiċi fuq l-uffiċċju tal-Kunsill, u l-każ ta' l-eks SE.
17. Dwar il-**bini ta' stekkat** mis-Sur George Cassar li l-KLHS iltaqa' miegħu ħmistax-il ġurnata ilu, is-Sindku qal li ġurnata wara din il-laqgħa, huwa ċempillu u talbu biex imur fuq il-post. Hawn Pietru Pawl Busuttil urieh li l-hajt kien hareġ 'il barra fit-triq madwar tmien piedi u għaldaqstant il-kantuniera irrendiha perikoluża. Dak il-hin kumbinazzjoni għaddiet persuna li wriet it-thassib tagħha mas-Sindku li dik il-kantuniera hija kerha biżżejjed biex jista' jseħħ xi aċċident fatali. Dak il-hin is-Sur Cassar qal li hu lest biex iħallas €2,329 fis-sena. PPB qallu li hu mhux se jtih il-kelma u se jikkonsulta l-offerta tiegħu mal-kunsillieri. Madankollu ftit tal-jiem wara reġa' ċempillu u qallu li se jreġġa' lura l-hajt fejn kien oriġinalment (mat-tarf tat-tarmac). Il-KLHS iddeċieda li nagħmlulu ittra bl-avukat u meta jkun se jibni u johroġ 'l hajt mill-ġdid il-barra, jkun jinhtieg li jibda' jħallas bir-rata li tistipula l-liġi.
18. Biex issolviet il-problema tal-hinijiet tal-MUSEUM taż-Żurrieq li kienu qed jaħbtu ma dawk tat-**tahriġ tat-tfal żrieraq li jattendu in-nursery ta' Hal Safi**, issa sar ftehim informali mal-*coach* biex dawn jingabru ftit minuti qabel. Għalhekk m'hemm l-ebda htiega li jiċċaqilqu l-hinijiet li fil-fatt se jibqgħu dawk li huma.
19. Dwar il-proposta li saritilna biex fid-*Day Centre* isiru **laqgħat għall-anzjani bil-lingwa ngliza**, li minn naħa tagħna għaddejniha lil ko-ordinatur ta' dan iċ-ċentru, dawn sfortunatament urew xettiċiżmu kbir, għaliex probabbli mhux se jkun hemm konkorenza.
20. Inqrat l-ittra li fiha kien hemm il-proposta mis-Sur Jason Caruana, biex jinżammu sezzjonijiet tas-**shotokan karate fis-sala tal-Kunsill** kull nhar ta' Tlieta bejn is-6:00pm u s-7:30pm, il-kunsillieri qablu illi dan naraw eżatt x'għandu f'rasu. Hawn intqal li jinhtieg li niltaqgħu miegħu f'laqgħa tal-Kunsill, halli nitkellmu miegħu.
21. Għal talba oħra ta' **mużiċisti li xtaqu li jeżerċitaw fiżikament ftit irwiehhom billi jużaw il-pitch sintetiku tal-KLHS**, li saret mis-Sur Saviour Spiteri, il-kunsillieri qablu li mhix problema minkejja li dawn se jkunu mitluba jħallsu Lm15 għal tliet dati li ntuhom aħna (li ma jaħbtux ma xi data oħra li fih is-soltu jinkera l-pitch) biex inkopru l-ispejjeż tas-Sur Camilleri li se jifthilhom il-ground.

22. Inqrat l-ittra tal-Assistent Direttur Gvern Lokali Silvio Frendo, fejn fiha gie mpoġġi l-argument li **ma jingabarx l-iskart organiku nhar ta' Tlieta u dak in-nhar jingabar biss dak riċiklabbli**. Hawn intqal illi diversi postijiet bhal ma huma dawk sensitivi fl-inħawi tal-appartamenti ta' l-Aħmar, din is-sistema mhix se taħdem. Inġabu argumenti bhal min għandu ħrieqi x'jarmi li jrid iżommmhom għal sigħat shaħ fil-bin domestiku tiegħu sakemm jgħaddi l-iscammel.
23. Inqalġħu mill-korrispondenza u kienu diskussi l-**applikazzjoni għall-iżvilupp** li saru mal-MEPA bin-**numri 4186/09 u 4392/09**, li kien konfermat li huma żvilupp ta' Penthouse f'Ta' Ġawhar kif ukoll it-twaqqiħ ta' stores mal-kunvent tas-Sorijiet, rispettivament.
24. Kien hemm dibattitu dwar **l-manigġjar tat-traffiku f'diversi toroq**.
25. Infatti fi **Triq ta' Ġawhar** kien hemm proposta minn ċertu Emanuel Zahra, biex tinqala' *s-sleeping policeman*. Il-kunsillieri fil-fatt ma qablux li jsir dan, għaliex jerga' jikber l-abbuż ta' sewqan żejjed f'din it-triq.
26. Issemma' wkoll li tneħħa *parking bay* minn xi hadd mhux magħruf fi **Triq it-Twemmin**. Il-kunsillieri qablu li għaldaqstant għandu jitneħħa *d-double yellow line* minn quddiem il-*garages*. Din il-proposta saret għaliex jidher li kien hemm xi taħrikiet mill-gwardjani lokali biex jinforza dan, biswit il-maħżen tal-Kappillan.
27. Minkejja li l-infurzar hi xi haġa pożittiva, ssem mew diversi irregolaritajiet fl-infurzar li hemm l-intenzjoni li jiġu diskussi mal-**gwardjani lokali li se jkunu mistiedna jattendu għal-laqgħa tal-KLHS**, preferibbilment għal-laqgħa tal-Kunsill li jmiss.
28. Dwar l-iskrizzjonijiet b'kelmiet li jiddeskrivu l-postijiet u s-siti storiċi, intqal li issa li l-materjal għazilnih, għandna nergħu naghmlu kuntatt mas-Sur Alexis Callus. Il-KLHS unaniment qabel illi dawn l-iskrizzjonijiet għandhom jitpoġġew fuq l-*plints* magħmula b'*channel* iswed tal-hadid u għandhom ikunu parzjalment sponsorjati wkoll minn *The Military and Hospitalier Order of St Lazarus of Jerusalem – Malta*. Dan il-proġett huwa pedina mportanti mill-Heritage Trail li qed isir ix-xogħol fuqa.
29. Il-Kunsillieri kienu mhegġa jagħmlu l-artiklu tagħhom għall-**hargħa tal-fuljett li jmiss**. Dan minkejja li għad fadal sa nofs ix-xahar ta' Diċembru biex ikun mitbugħ.
30. Se jintalab rapport lill-kumpanija *Sterling Security* dwar it-**taħrikiet li saru permezz tas-CCTV Camera** li hemm imwahħla fi Triq il-Kuċċard, eżattament fuq il-kontenituri tal-*Bring-in-Site*. Dan biex il-Kunsill jevalwa jekk għandix titneħħa jew ipoġġiha f'post ieħor.
31. Kienet approvata l-**Payment Approval Sheet numru erba' u tletin (34)**.

32. Dwar il-kontijiet tal-**manutenzjoni tad-dwal tat-toroq**, jiġifieri tal-kuntrattur Nexos Street Lighting, il-kunsillier Jerome Busuttil talab aktar informazzjoni dwar kif qed jiġi maħdum il-kont fuq kull lampa in vista li mhux kull hsara tkun fl-istess tip ta' apparat li jkun hemm installat ma' lampa tat-toroq. Id-DSE qal li hafna drabi jkun hemm il-lampa innifisha iżda jista' jkun hemm kemm iċ-choke, il-ballast u anke saħansitra l-isolator li jkunu difettużi. Għaldaqstant dan johloq diskrepanzi fit-tiswija ta' kull lampa individwali li bniedem tekniku bħal contract manager li jagħmel xogħolu sewwa u jiftaħ kull lampa, jista' jidentifikah. Il-contract manager ovvjament jgħolli l-ispejjeż u kważi l-ebda kunsill ma' għandu. Is-Sindku qal li Nexos Street Lighting għandu żewġ haddiema li jagħmlu minn kollox biex jaqduk u xi kull tant jagħmlu dak li jkun jidher kważi mpossibbli.
33. Il-**laqgħa ntemmet fl-10:00pm** u l-**KLHS se jiltaqa'** nhar il-**Ħamis, 12 ta' Novembru, 2009** fil-5:30pm.

Magħmula minn Anthony Bonello u approvati llum 12/11/09 minn Pietru Pawl Busuttil
Deputat Segretarju Eżekuttiv Sindku